



የታላቁ ህዳሴ ግድብ ቦንድ ማብራሪያ ሰነድ

THE GRAND RENNAISSANCE DAM BOND GUIDELINES

ቦንዱን በመግዛት በታላቁ የኢትዮጵያ የህዳሴ ግድብ ግንባታ አሻራዎን ያኑሩ!

**PURCHASE THE BOND AND PUT YOUR FINGER PRINT IN THE CONSTRUCTION
OF THE GRAND ETHIOPIAN RENAISSANCE DAM ON THE ABAY RIVER!**

1. መግቢያ

የኢትዮጵያ መንግሥት በአባይ ወንዝ ላይ ታላቁን የህዳሴ ግድብ ለመገንባት በቁርጠኝነት ተነሳስቷል። ይህን ግንባታ ለማከናወን የሚያስፈልገው የፋይናንስ መጠን ከፍተኛ ሲሆን ይህንን ገንዘብም ሙሉ በሙሉ ከሀገሪቱ ተወላጆች ለማሰባሰብ ታቅዷል። በመሆኑም የሚፈለገውን ገንዘብ በቁጠባ መልክ ለማሰባሰብ እንዲቻል የህዳሴ ግድብ ቦንድ ለሽያጭ ቀርቧል። የህዳሴ ግድብ ቦንድ በብር እና በሦስት ዋና ዋና የውጭ ገንዘቦች ማለትም በUSD, Euro እና በPound Sterling የተዘጋጀ ነው። በቦንድ ግዢ ላይ ተሳታፊ የሚሆኑት በሀገር ውስጥ ያሉ መላ ኢትዮጵያውያን፣ በውጭ የሚኖሩ ኢትዮጵያውያን እና ትውልደ ኢትዮጵያውያን ሲሆኑ ከቦንድ ግዢ ከሚያገኙት የወለድ ጠቀሜታ በተጨማሪ በታሪካዊው የህዳሴ ግድብ ግንባታ የራሳቸውን አሻራ እንዲያስቀምጡ ዕድል ይፈጥራቸዋል።

የቦንድ ምንነት

- ቦንድ እንደ ፕሮሚሰሪ ኖት ወይም የግምጃ ቤት ሰነድ የብድር (የዕዳ) ሰነድ ነው።
- ከግምጃ ቤት ሰነድ የሚለየው ለረጅም ጊዜ የሚያገለግል በመሆኑ ብቻ ነው።
- እንደ ግምጃ ቤት ሰነድና እንደ ሌሎቹ የአጭር ጊዜ የክፍያ መሳሪያዎች ሁሉ በሁለተኛ ገበያ ለሌላ ሰነድ ወገን ሊተላለፍ የሚችል፣ ተመልሶ ሊከፈል የሚችል፣ ወለድ ሊገኝበትና በአካልም ሆነ በኤሌክትሮኒክስ መሳሪያ አማካኝነት የሚሸጥ ነው።

የህዳሴ ግድብ ቦንድ ጠቀሜታዎች

1. ለአገር ያለው ጠቀሜታ:-

- ቁጠባን በማበረታታት እና ለኢንቨስትመንት በማዋል ለአገሪቱ ልማት መፋጠን ከፍተኛ አስተዋጽኦ ያደርጋል፤
- የውጭ ምንዛሪ ግኝትን በማሳደግ ለራሳቸው ተጠቅመው አገራቸውን እንዲጠቅሙ ያስችላቸዋል፤
- ኢንቨስትመንትን በማስፋፋት ተጨማሪ የሥራ ዕድል ይፈጥራል፤

- የገንዘብና ፋይናንስ ገበያ እንዲስፋፋ ይረዳል።

2. ለገዢዎች ያለው ጠቀሜታ፡-

- በየጊዜው ገንዘብ እንዲቆጥብ በማድረግ ሀብት እንዲፈጥር ያደርገዋል፤
- የመንግስት ዋስትና ያለው በመሆኑ አስተማማኝ ሰነድ ነው፤
- ከቦንድ ግዢ የሚገኘው የወለድ ገቢ ከቀረጥ ነፃ ነው፤
- ለሕጋዊ ወራሾች እንዲሁም ለሌላ ሁለተኛ ወገን በውርስና በስጦታ ማስተላለፍ ይቻላል፤
- ቦንዱን በሁለተኛ ገበያ (secondary market) ለሌላ ሰው ወይም ድርጅት መሸጥ ይቻላል፤
- እንዲሁም ቦንዱን በዋስትና አሲይዞ ከሀገር ውስጥ ባንክ ገንዘብ መበደር ይቻላል።

ክፍል አንድ

ታላቁ የኢትዮጵያ ህዳሴ ግድብ ቦንድ

(በውጭ ሀገር ገንዘቦች ለሽያጭ የቀረበ)

1. የህዳሴ ቦንድ ባህሪያት

የቦንዱ ዓይነት -

- ወለድ የሚከፈልበት ኩፊት ቦንድ
- ወለድ የማይከፈልበት ኩፊት ቦንድ

የቦንዱ ስያሜ - ታላቁ የኢትዮጵያ ህዳሴ ግድብ ቦንድ

የቦንዱ ባለቤትና አቅራቢ - የኢትዮጵያ ኤሌክትሪክ ኃይል ኮርፖሬሽን

የቦንዱ ወኪል ሻጮች - የኢትዮጵያ ንግድ ባንክ እና ወደፊት የሚወከሉ ሌሎች ድርጅቶች

ቦንዱ ለሽያጭ የሚቀርብባቸው ቦታዎች - በኢትዮጵያ ንግድ ባንክ፣ ኤምባሲዎች ወይም ቆንሰላዎች ወይም ልዩ መልዕክተኛ ጽሕፈት ቤቶች እና ወደፊት የሚገለጹ ሌሎች ወኪሎች

ቦንዱ የሚከፈልበት ጊዜ - የቦንዱ የጊዜ ገደብ ሲያበቃ፡፡

የቦንድ ወለድ የሚከፈለው - በየግማሽ ዓመቱ ፡፡

ዋስትና - መንግሥት ለቦንዱ ሙሉ ዋስትና ሰጥቶታል፡፡

የገቢ ግብር - ከቦንዱ ግብር የሚገኝ የወለድ ገቢ ከግብር ነፃ ነው፡፡

የባንክ ብድር- ቦንዱን አስይዞ ከሀገር ውስጥ ባንክ ብድር መውሰድ ይቻላል፡፡

2. የቦንድ ዋጋ

2.1 ዝቅተኛው የቦንድ ዋጋ (minimum bond value) በዶላር፣ ዩሮ እና ፓውንድ ስተርሊንግ 50 ሆኖ ባለ 100 ፣ 300 ፣ 500 ፣ 1,000 ፣ 3,000 ፣ 5,000 እና 10,000 ቦንዶችም ለገበያ ቀርቦዋል፡፡

2.2 በተጨማሪነት ቅንሰናሾችን ለማስተናገድ እንዲቻል በዶላር፣ ዩሮ እና ፓውንድ ስተርሊንግ ባለ 5 እና 10 ዋጋ ያላቸው ቦንዶችም ለሽያጭ ቀርቦዋል፡፡ ለምሳሌ አንድ

ግለሰብ የ55 ዶላር ቦንድ መግዛት ቢፈልግ አንድ ባለ 50 ዶላር ቦንድ እና ተጨማሪ ባለ 5 ዶላር ይሰጠዋል ማለት ነው።

2.3 የቦንዱ ሽያጭ የሚከናወነው በዶላር፣ ፓውንድ ስተርሊንግ፣ ዩሮ፣ ስዊዥ ፍራንክ፣ ሪያል፣ ድርሃም፣ ስዊድሽ እና ኖርዌይ ክሮነር እንዲሁም የኢትዮጵያ ንግድ ባንክ በሚገበያይባቸው ሌሎች የውጭ ሀገር ገንዘቦች ይሆናል።

2.4 ከዶላር፣ ዩሮ እና ፓውንድ ስተርሊንግ ውጪ ሆነው በ2.3 ላይ በተዘረዘሩት የውጭ ገንዘቦች በመጠቀም ግዢ የሚፈፀም ሰው በዕለቱ ባለው የውጭ ምንዛሪ ተቀይሮ ግዢ መፈፀም ይችላል። የየዕለቱን የምንዛሪ መጣኔ ከኢትዮጵያ ንግድ ባንክ ድረ-ገፅ መመልከት ይቻላል።

3. የቦንድ የክፍያ ጊዜ (maturity)

3.1 የቦንዱ ዝቅተኛ የክፍያ ጊዜ 5 ዓመት ሲሆን ከፍተኛው ደግሞ 10 ዓመት ነው።

4. የቦንዱ ወለድ

ወለድ መታሰብ የሚጀምርበት ጊዜ፡-

የቦንዱ ወለድ መታሰብ የሚጀምረው ቦንዱ ከተገዛበት ወይም የቦንዱ ግዢ ከተፈፀመበት ቀን ጀምሮ ይሆናል።

የወለድ መጣኔ

የሚከፈለው የወለድ መጣኔ የቦንዱን የክፍያ ጊዜ ያገናዘበ ሆኖ፡-

- 5 ዓመት የክፍያ ጊዜ ላለው-----LIBOR¹+1.25 በመቶ
- ከ6-7 ዓመት የክፍያ ጊዜ ላላቸው----- LIBOR+1.5 በመቶ
- ከ8-10 ዓመት የክፍያ ጊዜ ላላቸው-----LIBOR+ 2.0 በመቶ ይሆናል።

የወለድ አጠቃቀም

- የወለድ ክፍያ የሚፈፀመው የቦንዱ ግዢ የተፈፀመበትን የምንዛሪ ዓይነት መነሻ በማድረግ በዶላር፣ ፓውንድ ስተርሊንግ እና ዩሮ ሲሆን ገዢው ወለዱን፡-

- * በግንባር በመቅረብ ወይም በሕጋዊ ወኪል በኩል መውሰድ፣
- * ለሌላ ተጨማሪ ቦንድ ግዢ ማዋል

¹ LIBOR: London Interbank Offer Rate ማለት በለንደን የገንዘብ ገበያ ባንኮች በየዕለቱ እርስ በእርሳቸው የሚበዳደሩበት የወለድ መጣኔ ነው። ይህ መጣኔ ብዙ ባንኮች የራሳቸውን የወለድ መጣኔ ለመወሰን እንደመነሻ የሚጠቀሙበት ነው። የLIBOR መጣኔን በኢትዮጵያ ንግድ ባንክ ድረ-ገፅ ላይ መመልከት ይቻላል።

- * በውጭ ምንዛሪ ወይም በብር በሚከፍተው ሒሳብ ገቢ ሊያደርግ፤
- * ለተለያዩ ክፍያዎች ሊጠቀምበት ይችላል።

5. ቦንድ ለመግዛት መሟላት የሚገባቸው ሁኔታዎች

- 5.1 ቦንድ የሚሸጠው ለኢትዮጵያዊ ወይም ትውልደ ኢትዮጵያዊ ብቻ ነው።
- 5.2 ትውልደ ኢትዮጵያ የውጭ ሀገር ዜጎች በተወላጅነት መታወቂያ የቦንድ ግዢ መፈፀም ይችላሉ።
- 5.3 ፓስፖርት ማቅረብ በማይቻልባቸው አካባቢዎች የሚኖሩ ኢትዮጵያውያን በአቅራቢያቸው ከሚገኝ ኤምባሲ በተሰጠ የኮሚኒቲ መታወቂያ የቦንድ ግዢ መፈፀም ይችላሉ።
- 5.4 ከውጭ ምንዛሪ ሂሳባቸው ላይ የቦንድ ግዢ መፈፀም የሚፈልጉ ተወላጆች ከሂሳባቸው ወጪ በማድረግ ቦንድ መግዛት ይችላሉ።

6. ቦንዱን ለመግዛት አማራጭ መንገዶች

6.1 የክፍያውን ገንዘብ በስዊፍት /SWIFT/ ወደ ኢትዮጵያ ንግድ ባንክ ማስተላለፍ

6.1.1 በኢትዮጵያ ንግድ ባንክ correspondent banks በኩል

የኢትዮጵያ ንግድ ባንክ የመሠሪያ ግንኙነት ካላቸው 40 ታላላቅ ባንኮች ጋር (ሠንጠረዥ 1 ይመልከቱ) የ correspondent banking ግንኙነት አለው። እነዚህ ባንኮች በብዙ ሀገራት ቅንጫፎች ያሏቸው በመሆኑ ማንኛውም ቦንድ ለመግዛት የሚፈልግ ሰው ወደ እነዚህ ቅንጫፎች በመሄድ በቀላሉ ገንዘቡን ማስተላለፍ ይችላል።

እነዚህን የ Correspondent banks በመጠቀም በደላር ወይም ዩሮ ወይም ፓውንድ ስተርሊንግ 500 እና በላይ የሆነ የቦንድ ግዢ የሚፈፅም ከሆነ የመላኪያ ገንዘብ ሙሉ በሙሉ በመንግሥት የሚሸፈን ይሆናል።

ክፍያው ለማከናወን የሚከተሉትን ቅደም ተከተሎች (steps) በመከተል በቀላሉ መፈፀም ይቻላል።

Step 1:- ገዢው በቅድሚያ ወደ አቅራቢያው ባንክ በመሄድ ገንዘቡን በSWIFT በሚከተለው አድራሻ መላክ ይጠበቅበቃል።

የደላር አካውንት አድራሻ

Commercial Bank of Ethiopia, Churchil Avenue
 Trade Service
 Foreign Transfer NR/NT Accounts
 Account No. 0270217976800
 SWIFT Code: CBETETAA

የዩሮ አካውንት አድራሻ

Commercial Bank of Ethiopia, Churchil Avenue
Trade Service
Foreign Transfer NR/NT Accounts
Account No.
SWIFT Code: CBETETAA

የፓውንድ ስተርሊንግ አካውንት አድራሻ

Commercial Bank of Ethiopia, Churchil Avenue
Trade Service
Foreign Transfer NR/NT Accounts
Account No.
SWIFT Code: CBETETAA

Step 2:- ገዢው ገንዘቡን የላከበትን ደረሰኝ ኮፒ ከፓስፖርት ኮፒ ወይም የኮሚዩኒቲ መታወቂያ ወይም የተወላጅነት ማረጋገጫ መታወቂያ ኮፒ ጋር አያይዞ ከሚከተሉት አማራጮች ውስጥ በመጠቀም ለኢትዮጵያ ንግድ ባንክ ይልካል፡፡

1. በኢትዮጵያ ንግድ ባንክ የe-mail አድራሻ (hidasebond@combanketh.com)
2. በኢትዮጵያ ንግድ ባንክ ፖ.ሣ.ቁ : 255 አዲስ አበባ
3. በአቅራቢያው በሚገኝ ኤምባሲ ወይም ቆንሲላ ወይም ልዩ መልዕክተኛ ጽ/ቤት
4. በግለሰብ በኩል

Step 3:- የኢትዮጵያ ንግድ ባንክ መረጃው እንደደረሰው ገንዘቡ በትክክል ገቢ መደረጉን በማረጋገጥ ገዢው በመረጠው አድራሻ² ቦንዱ እንዲደርሰው ያደርጋል፡፡ ገንዘቡ ስለመድረሱም የኢትዮጵያ ንግድ ባንክ ለገዢው በኢሜይል አድራሻው ማረጋገጫ ይልክለታል፡፡

6.1.2 የcorrespondent ሂሳብ በሌለባቸው ባንኮች (Banks having SWIFT Bilateral Key with CBE) በኩል

የኢትዮጵያ ንግድ ባንክ የ correspondent ሂሳብ ከከፈተባቸው 40 ታላላቅ ባንኮች በተጨማሪ የ correspondent ሂሳብ ካልከፈተባቸው 384 ባንኮች ጋር የ መሠሪያ ግንኙነት አለው፡፡ እነዚህ ባንኮች በብዙ ሃገራት ቅንጫፎች ያሏቸው በመሆኑ የቦንድ ግዢ ለመፈፀም የሚፈልግ ማንኛውም ግለሰብ ወደ እነዚህ ቅንጫፎች በመቅረብ

² የገዢው ወይም የህጋዊ ወኪሉ አድራሻ ወይም በአቅራቢያው የሚገኝ ኤምባሲ ሊሆን ይችላል፡፡

ክፍያውን በቀላሉ ወደ ኢትዮጵያ ንግድ ባንክ ማስተላለፍ ይችላል። የባንኮቹ ዝርዝር የኢትዮጵያ ንግድ ባንክ ድረ-ገፅ (www.combanketh.com) ማግኘት ይቻላል።

የCorrespondent ሂሳብ የሌለባቸውን ባንኮች ተጠቅሞ ገዢው በዶላር ወይም ዩሮ ወይም ፓውንድ ስተርሊንግ 1000 እና በላይ ክፍያ የሚፈፀም ከሆነ የመላኪያ ወጪው ሙሉ በሙሉ በመንግስት የሚሸፈንለት ይሆናል።

ለ ቦንድ ገዢው ክፍያ ለመፈፀም በተ.ቁ.6.1 ንዑስ ተ.ቁ. 6.1.1 ሥር የተዘረዘሩት ቅደም ተከተሎች (steps) መከተል ይችላል።

6.2 የክፍያውን ገንዘብ በኤምባሲ በኩል ወደ ኢትዮጵያ ንግድ ባንክ ማስተላለፍ

ማንኛውም ሰው በአቅራቢያው በሚገኝ ኤምባሲ ወይም ቆንሲላ ወይም ልዩ መልዕክተኛ ጽ/ቤት በመቅረብ የቦንድ ግዢ መፈፀም ይችላል። ኤምባሲ ተሂዶ ለሚፈፀም ማንኛውም የቦንድ ግዢ የመላኪያ ክፍያ አይጠየቅም።

Step 1:- ገዢው ፓስፖርት ወይም የኮሚኒቲ መታወቂያ ወይም ተወላጅነት ማረጋገጫ መታወቂያ ይዞ ወደ ኤምባሲ በመቅረብ የማመልከቻ ቅፅ ይሞላል።

Step 2:- ገዢው ክፍያውን ለኤምባሲ ሲፈፀም ወዲያውኑ የቦንድ ኩፖን ከኤምባሲው ያገኛል።

6.3 የክፍያውን ገንዘብ በገንዘብ አስተላላፊ ኤጀንት /Money transfer Agent/ በኩል ወደ ኢትዮጵያ ንግድ ባንክ ማስተላለፍ

በመካከለኛው ምስራቅና በለንደን የሚገኙ ኢትዮጵያውያንና ትውልደ ኢትዮጵያውያን ከዚህ በታች በ ሠንጠረዥ 2 ላይ የተዘረዘሩትን የሐዋላ ድርጅቶች በመጠቀም የቦንድ ግዢ መፈፀም የሚችሉ ሲሆን የክፍያውንም ገንዘብ ወደ ኢትዮጵያ ንግድ ባንክ የሚከተሉትን ቅደም ተከተሎች (steps) በመከተል በቀላሉ ማስተላለፍ ይችላሉ።

Step 1:- ገዢው ፓስፖርት ወይም የመኖሪያ ፈቃድ ይዞ የሐዋላ ድርጅቶቹ ጋር በመቅረብ ገንዘቡን በሚከተለው አድራሻ ወደ ኢትዮጵያ ንግድ ባንክ ማስተላለፍ ይችላል። ክፍያውን ለማስተላለፍ የመላኪያ ወጪ ሙሉ በሙሉ በመንግስት የሚሸፈን ይሆናል።

የዶላር አካውንት አድራሻ

Commercial Bank of Ethiopia, Churchil Avenue
Trade Service
Foreign Transfer NR/NT Accounts
Account No. 0270217976800
SWIFT Code: CBETETAA

የዩሮ አካውንት አድራሻ

Commercial Bank of Ethiopia, Churchil Avenue
Trade Service
Foreign Transfer NR/NT Accounts
Account No.
SWIFT Code: CBETETAA

የፓውንድ ስተርሊንግ አካውንት አድራሻ

Commercial Bank of Ethiopia, Churchill Avenue
Trade Service
Foreign Transfer NR/NT Accounts
Account No.
SWIFT Code: CBETETAA

Step 2:- ገዢው ገንዘቡን ያስተላለፈበትን ደረሰኝ ከፓስፖርት ኮፒ ወይም የመኖሪያ ፈቃድ ኮፒ ጋር አያይዞ ለኤምባሲው ይሰጣል/ ይልካል ወይም ለኢትዮጵያ ንግድ ባንክ ይልካል።

Step 3:- የኢትዮጵያ ንግድ ባንክ መረጃው እንደደረሰው ገንዘቡ በትክክል ገቢ መደረጉን በማረጋገጥ ገዢው በመረጠው አድራሻ ቦንዱ እንዲደርሰው ያደርጋል። ገንዘቡ ስለመድረሱም የኢትዮጵያ ንግድ ባንክ ለገዢው በኢሜይል አድራሻው ማረጋገጫ ይልክሉታል።

6.4 በኢትዮጵያ ውስጥ በሚገኙ ባንኮች ውስጥ ከሚገኝ የውጭ ምንዛሪ ሒሳብ ክፍያውን መፈጸም

Step 1:- ይህ የባንክ ሒሳብ በውጭ ሀገር የሚኖሩ ኢትዮጵያውያንና ትውልደ ኢትዮጵያውያን የሚከፍቱት የውጭ ምንዛሪ ሒሳብ ነው።

Step 2:- ግዢው ከውጭ ምንዛሪ ሂሳብ ላይ ተቀናሽ ተደርጎ የሚከፈል ከሆነ ገዢው ከሂሳቡ እንዲቀነስ መስማማቱን የሚገልፅ የተፈረመ የክፍያ ትዕዛዝ በደብዳቤ ወይም በቼክ ለባንኩ መላክ ይኖርበታል።

Step 3:- ከግለሰቡ የውጭ ምንዛሪ ሂሳብ ክፍያው ከተፈፀመ በኋላ የኢትዮጵያ ንግድ ባንክ ቦንዱን ለገዢው በመረጠው አድራሻ እንዲደርሰው ያደርጋል።

6.5 በአካል ኢትዮጵያ ውስጥ ተገኝቶ ክፍያውን በጥሬ ገንዘብ መፈፀም

- ገዢው ወይም ወኪሉ ለዚህ ተግባር ኤርፖርት በተከፈተው የኢትዮጵያ ንግድ ባንክ ቅርንጫፍ በመቅረብ ክፍያ ይፈፀማል ክፍያው እንደተፈፀመም ባንኩ ቦንዱን ለገዢው ወይም ወኪሉ ወዲያውኑ ይሰጣል።
- ከኤርፖርት ውጪ በጥሬ ገንዘብ የቦንድ ግዢ ለመፈፀም የሚፈልጉ ደንበኞች የያዙትን ገንዘብ /ከዶላር 3000 በላይ ከሆነ/ ለጉምሩክ አሳውቀው declaration በማግኘት ከኢትዮጵያ ንግድ ባንክ ዓለም ዓቀፍ ባንኮች ክፍል በመቅረብ የቦንድ ግዢ መፈፀም ይችላሉ።

7. የመላኪያ ገንዘብ አሸፋፊን በተመለከተ

ከላይ በተቁ. 6.1 እና 6.3 መሠረት የቦንድ ግዢ ተፈፅሞ የመላኪያ ወጪ በመንግስት ለሚሸፈንላቸው የመላኪያው ወጪ በሚከተሉት አማራጮች ይፈፀማል።

አማራጭ 1: የመላኪያ ወጪ ከቦንዱ ዋጋ ላይ ታሳቢ የተደረገ ከሆነ:

በዚህ አማራጭ ባንኩ ወይም የሐዋላ ድርጅቱ የመላኪያ ወጪውን ከቦንድ መግዣ ላይ ቀንሶ የሚልክ ስለሆነ የቦንድ ዋጋው የተቀነሰው ተጨምሮለት ይሆናል።

ለምሳሌ:- አንድ ግለሰብ 1000 ዶላር ዋጋ ያለው ቦንድ ቢገዛና 10 ዶላር የሚሆነው የመላኪያ ወጪ ከ1000 ዶላር ላይ ታሳቢ/ተቆራጭ እንዲደረግ ቢፈቅድ ወደ ኢትዮጵያ ንግድ ባንክ የሚተላለፈው የገንዘብ መጠን 990 ዶላር ይሆናል። ነገር ግን ለግለሰቡ የሚላክለት ቦንድ የ1000 ዶላር ዋጋ ያለው ነው። ይህም ማለት 10 ዶላር የመላኪያ ዋጋ ተሸፍኖለታል ማለት ነው።

አማራጭ 2: የመላኪያ ወጪ በቦንድ ገዢ የተሸፈነ ከሆነ:

በዚህ አማራጭ ቦንድ ገዢው የመላኪያ ወጪውን በተጨማሪነት የከፈለ እንደሆነ ለመላኪያ ያወጣው ገንዘብ ሌላ ተጨማሪ ቦንድ እንደገዛ ተቆጥሮ ይታሰብለታል።

ለምሳሌ:- ግለሰቡ 1000 ዶላር ዋጋ ያለው ቦንድ ቢገዛና 10 ዶላር የሚሆነውን የመላኪያ ወጪም በተጨማሪነት ቢከፍል በአጠቃላይ የ1010 ዶላር ቦንድ እንደገዛ ይቆጠርለታል ማለት ነው።

8. የህዳሴ ቦንድን ለሁለተኛ ወገን ስለማስተላለፍ

ቦንዱን ለሁለተኛ ወገን ማስተላለፍ የሚቻለው በውጭ ለሚኖር ኢትዮጵያዊ ወይም ትውልደ ኢትዮጵያዊ ለሆኑ የውጭ ሀገር ዜጎች ነው። ነገር ግን ቦንዱ በሀገር ውስጥ ገንዘብ እንዲከፈልለት ከፈለገ በሀገር ውስጥ ለሚኖር ኢትዮጵያዊ ማስተላለፍ ይችላል።

ገዢው ቦንዱን ለሁለተኛ ወገን በጀርባው ላይ በመፈረም ብቻ በውርስና በስጦታ ማስተላለፍ፣ ቦንዱን አስይዞ ከሀገር ውስጥ ባንክ ገንዘብ መበደር ወይም ቦንዱን በሁለተኛ ገበያ (secondary market) ለሌላ ገዢ መሸጥ ይችላል።

በእያንዳንዱ የቦንድ ኩፖን ጀርባ ላይ ቦንዱን እስከ ሶስት ሰው ድረስ ለማስተላለፍ የሚችልበት ቦታ እንዲኖር የተደረገ ቢሆንም ቦንዱን ከሶስት ሰው በላይ ማስተላለፍ ቢፈለግ በኤምባሲዎች ወይም ቆንስላዎች ወይም ልዩ መልዕክተኛ ጽ/ቤቶች አስተላላፊውና የሚተላለፍለት ሰው በአካል በመቅረብ የቦንድ ማስተላለፊያ ቅፅ በመሙላት ማስተላለፍ ይቻላል።

ቦንዱ የተላለፈለት ግለሰብ ሲፈልግ የቁጠባ ሂሳብ ሊከፈትለት ይችላል።

9. የህዳሴ ቦንድ በሁለተኛ ወገን ስም ስለመግዛት

የህዳሴ ቦንድን ለሌላ ሰው መግዛት ይቻላል። ነገር ግን ቦንዱ ላይ ስሙ የሚፃፈው ቦንዱ የሚገዛለት ሰው ስም /የቦንዱ ባለቤት/ መሆን አለበት። በሌላ ሰው ስም ቦንዱን የሚገዛው ሰው በቦንዱ ላይ ካስለካ ብሎ መፈረም ይችላል። በየጊዜው የወለድ ክፍያ የሚፈፀመውና ዋናው ገንዘብ ተመላሽ የሚደረገው ግን ቦንድ ለተገዛለት ሰው ወይም ህጋዊ

ውክልና ለተሰጠው/ጣት ብቻ ነው።

ለአቅመ አዳም/ሔዋን ላልደረሱ ልጆች በወላጆቻቸው ወይም አሳዳጊዎቻቸው አማካኝነት በቦንዱ ላይ የልጁን/ቷን ስም በመጻፍና ካስለካ ብለው በመፈረም ቦንዱን መግዛት ይችላሉ። ልጁ/ቷ 18 ዓመት እስኪሞላው/ት ድረስ ከቦንዱ የሚገኘው ጥቅም እንዲቀመጥ ወላጅ/አሳዳጊ ከፈለገ በዚህ መሠረት ማስተናገድ ይቻላል።

10. የህዳሴ ቦንድ የሽያጭ ክንውን የተሳካ እና የተቀላጠፈ ለማድረግ የተዘረጋ አሰራር

በቦንድ ግዢ የተሰበሰበው የውጭ ምንዛሪ ለታላቁ የኢትዮጵያ ህዳሴ ግድብ ግንባታ በኢትዮጵያ ንግድ ባንክ በተከፈተው የዶላር ሒሳብ ቁጥር 0270217976800፣ በዩሮ ሂሳብ ቁጥር እንዲሁም በፓውንድ ስተርሊንግ ሂሳብ ቁጥር ገቢ ይሆናል።

በእያንዳንዱ ቦንድ ገዢ ስም የሂሳብ ቋት (subsidiary ledger) በቦንዱ አቅራቢ ወይም ወኪል ባንኩ ይከፈታል።

11. የህዳሴ ቦንድ የዋና ገንዘብ (principal) የክፍያ ሁኔታ

ቦንድ የገዛ ሰው የቦንዱ የጊዜ ገደብ ሲጠናቀቅ ዋናውን ተመላሽ ገንዘብ ፡-

- በውጭ ምንዛሪ ሊወሰድ፣
- በውጭ ምንዛሪ ወይም በብር በከፈተው/በሚከፍተው ሂሳብ ገቢ ሊያደርገው፣
- ሌላ ተጨማሪ ቦንድ ሊገዛበት ወይም
- ከውጭ ለሚገቡ ዕቃዎች ክፍያ ሊፈፅምበት ይችላል።

አንድ የተሸጠ ቦንድ የመመለሻው ጊዜ ከደረሰና ቦንዱን የገዛው ግለሰብ ወይም ድርጅት ሳይመጣ ቢቀር ገንዘቡ በስሙ ተይዞ ከቦንዱ የክፍያ ቀን በኋላ እስከ 10 ዓመት ድረስ ይቆያል። ነገር ግን ከቦንዱ የመመለሻ ጊዜ (maturity date) በኋላ በቦንዱ ላይ ምንም ወለድ አይታሰብለትም።

የተሸጠ ቦንድ የመመለሻው ጊዜ ሲደርስ የጊዜ ገደቡን ማደስ/ማራዘም አይቻልም። ነገር ግን ሌላ ቦንድ መግዛት ይቻላል።

ቦንድ የገዛ ሰው ቦንዱን ለሁለተኛ ወገን ሳያስተላልፍ ቢሞት ህጋዊ ወራሾቹ የወራሽነት ማስረጃ በማምጣት የቦንዱን ዋናውንና ከቦንዱ የሚገኘውን ጥቅም ማግኘት ይችላሉ።

ወራሽ በሀገር ውስጥ የሚኖር ኢትዮጵያዊ ከሆነ ክፍያው የሚፈፀመው በብር ይሆናል።

12. በተለየ ሁኔታ የሚስተናገዱ ገጠመኞች

የተገዛ ቦንድ ቢሰረቅ ወይም ቢጠፋ ወይም ቢበላሽ

ቦንድ የጠፋበት/የተሰረቀበት ሰው በ24 ሰዓት ውስጥ ስለሁኔታው ፖሊስ ዘንድ ቀርቦ በማመልከት ማስረጃ መያዝ ይኖርበታል። የመረጃውንም ኮፒ ለኤምባሲ/ቆንሲ/ ልዩ መልዕክተኛ ጽ/ቤት ወይም ለኢትዮጵያ ንግድ ባንክ በማቅረብ ማስመዝገብ ይኖርበታል።

ቦንዱ የተሰረቀበት ወይም የጠፋበት ግለሰብ ከፖሊስ ያገኘውን ማስረጃ ይዞ ኤምባሲው ዘንድ በመቅረብ ለጠፋው ቦንድ ምትክ ሌላ ማስረጃ /ሠርተፍኬት/ መውሰድ ይችላል።

ቦንዱ በከፊል ወይም ሙሉ በሙሉ ቢበላሽ ለኤምባሲው/ቆንሲ/ ልዩ መልዕክተኛ ጽ/ቤት ወይም ለኢትዮጵያ ንግድ ባንክ በማሳወቅና የተበላሸውን ይዞ በመቅረብ በምትኩ ሌላ ማስረጃ /ሠርተፍኬት/ መውሰድ ይቻላል።

የኢትዮጵያ ንግድ ባንክ

ለፍላጎትዎ መሟላት የሚተማመኑበት

የኢትዮጵያ ንግድ ባንክ
ፖስታ ሳ.ቁ. 255
አዲስ አበባ፣ ኢትዮጵያ
ስልክ - 251-11-551 95 06
ፋክስ - 251-11-554 62 43
ኢ-ሜይል - hidasebond@combanketh.com

Commercial Bank of Ethiopia
P.O.Box 255
Addis Ababa, Ethiopia
Tel: 251-11-551 95 06
Fax: 251-11-554 62 43
E-Mail hidasebond@combanketh.com

ለተጨማሪ ማብራሪያ

አቶ ዮሐንስ ጌታሁን በስ.ቁ. 202 364 6389
አቶ ሙሉጌታ በርሄ በስ.ቁ 202 274 4553 ይጠይቁ

ክፍል- ሁለት
ታላቁ የኢትዮጵያ ህዳሴ ግድብ ስንድ
(በብር ለሽያጭ የቀረበ)

1. ታላቁ የኢትዮጵያ ህዳሴ ግድብ ቦንድ ባህሪያት

1.1 የቦንዱ ዓይነት :-

1.1.1 ወለድ የሚከፈለበት ኩፖን ቦንድ፤

1.1.2 ወለድ የማይከፈለበት ኩፖን ቦንድ፤

1.2 የቦንዱ ስያሜ :- ታላቁ የኢትዮጵያ ህዳሴ ግድብ ቦንድ፤

1.3 የቦንዱ ባለቤት:- የኢትዮጵያ መንግስት (የኢ.ፌ.ዲ.ሪ የገንዘብና ኢኮኖሚ ልማት ሚኒስቴር)፤

1.4 የቦንዱ አቅራቢ:- የኢትዮጵያ ልማት ባንክ፤

1.5 ወኪል ሻሎች:-

1.5.1 በሀገር ውስጥ፤ የኢትዮጵያ ንግድ ባንክ፤

1.5.2 በውጭ አገር፤ የኢትዮጵያ ኤምባሲዎች/የቆንስላ ጽ/ቤቶች፤

1.5.3 ወደፊት በሀገር ውስጥና በውጭ ሀገር በኢትዮጵያ ልማት ባንክ የሚወክሉ ሌሎች ድርጅቶች፤

1.6 ዝቅተኛ እና ከፍተኛ የቦንዱ መሸጫ ዋጋ :-

1.6.1 በሀገር ውስጥ ብር 50

1.6.2 በውጭ ሀገር ብር 500

1.6.3 ከፍተኛ የግዥ መጠን፤ የጣራ ገደብ የለውም፤

1.7 ለሽያጭ የቀረቡ የቦንድ ዓይነቶች፤

1.7.1 ባለ ብር 25	1.7.6 ባለ ብር 1000	1.7.11 ባለ ብር 100000
1.7.2 ባለ ብር 50	1.7.7 ባለ ብር 3000	1.7.12 ባለ ብር 200000
1.7.3 ባለ ብር 100	1.7.8 ባለ ብር 5000	1.7.13 ባለ ብር 500000
1.7.4 ባለ ብር 300	1.7.9 ባለ ብር 10000	1.7.14 ባለ ብር 1000000
1.7.5 ባለ ብር 500	1.7.10 ባለ ብር 50000	

1.8 የቦንዱ የክፍያ ጊዜ:-

- ከ1-5 ዓመት፣
- ከ5 ዓመት በላይ፣

1.9 ወለድ ለሚከፈልባቸው ቦንዶች የሚከፈለው የወለድ መጣኔ፡-

1.9.1 ከ1-5 ዓመት የክፍያ ጊዜ ላላቸው 5.5 በመቶ፣

1.9.2 ከ5 ዓመት በላይ የክፍያ ጊዜ ላላቸው ቦንዶች 6 በመቶ፣

1.10 ወለድ ለሚከፈልባቸው ቦንዶች የወለድ የክፍያ ጊዜ፡-

በየግማሽ ዓመቱ እ.ኤ.አ ጁን 30 እና ዲሴምበር 31 (በኢትዮጵያ አቆጣጠር ሰኔ 22 እና ታህሳስ 22) ላይ ይሆናል። ይህም ወለድ በየወሩ እየተሰላ ቆይቶ በየስድስት ወሩ ለቦንድ ገዥው ይከፈላል ወይም የቦንድ ገዥው በሀገር ውስጥ የከፈተው የቁጠባ ሂሳብ ካለ በቀጥታ ገቢ ይደረግለታል።

1.11 ወለድ መታሰብ የሚጀምረው፣ ቦንዱ ከተገዛበት ቀን አንስቶ ነው።

1.12 ቦንዱ ዋና /principal/ ገንዘብ የክፍያ ጊዜ፡- በክፍያው ዓመት መጨረሻ /Maturity Date/ ላይ ይሆናል።

2. ቦንዱ የሚሸጠው ለማን ነው፣ ቅድመ ሁኔታዎቹሴ

2.1 ቦንዱን ለመግዛት የተቀመጠ ምንም አይነት ቅድመ ሁኔታ የለም።

- ኢትዮጵያ ውስጥ የሚኖር የውጭ አገር ዜጋ የህዳሴ ቦንድ መግዛት ከፈለገ በብር ወይም በውጭ ምንዛሪ መግዛት ይችላል።
- ወለድና ዋናው ገንዘብ ለገዢው የሚከፈለው በሀገር ውስጥ ካለ እና በብር ብቻ ይሆናል።
- ብዙ ሆነው የህዳሴ ቦንድ በጋራ መግዛት ለሚፈልጉ ቦንዱ ላይ “እነ አቶ/ወ/ሮ-----” ተብሎ ይሞላል።
- የቦንዱ ገዢዎች ስም ዝርዝርና ፊርማቸው ተጽፎ ከሚሞላው የቦንድ ሽያጭ ቅጽ ጋር መያያዝ አለበት።
- ቦንዱ ላይ የሚፈረመውን ሰው መርጠው/እሱም በተያያዘው የስም ዝርዝር ላይ መጠቀስ አለበት/ቦንዱን ሊገዙ ይችላሉ።

- በየጊዜው የሚከፈለው ወለድና ዋና ገንዘብ በማን ስም መሆን እንዳለበት ውክልና መስጠት ከፈለጉ ወይም ሁሉም አንድ ላይ ቀርበው መውሰድ ከፈለጉ በዝርዝር ውስጥ መጠቀስ አለበት፡፡

3. ቦንዱን ለመግዛት መሟላት የሚገባቸው ሁኔታዎች፤

- አቅመ አዳም/ሔዋን የደረሱ፡- የቀበሌ ወይም የመስሪያ ቤት መታወቂያ
- ለሕፃናት፡- የልደት ካርድ፤
- ለተማሪዎች፡- የትምህርት ቤት ወይም የቀበሌ መታወቂያ፤
- በውጭ ሀገር ለሚኖሩ ኢትዮጵያውያን፡- የኢትዮጵያ ፓስፖርት፤ ፓስፖርት የሌላቸው የኮሙኒቲ መታወቂያ፤
- ውጭ ሀገር የሚኖሩ ትውልደ ኢትዮጵያውያን፡- ዜግነት የወሰዱበት ሀገር ፓስፖርት እና የኢትዮጵያውያን ማረጋገጫ መታወቂያ፤
- በተራ ቁጥር 3.1 እና 3.5 ለተጠቀሱት አንድ ጉርድ ፎቶ ግራፍ (passport size) ማቅረብ አለባቸው፡፡

4. የህዳሴ ቦንድ የመሸጫ ቦታ

4.1. በሀገር ውስጥ፤

- በኢትዮጵያ ልማት ባንክ ዋና መሥሪያ ቤት፤ በሁሉም ቅርንጫፎችና ንዑስ ቅርንጫፎች፤
- በሁሉም የኢትዮጵያ ንግድ ባንክ ቅርንጫፎች፤
- ወደፊት የኢትዮጵያ ልማት ባንክ በውክልና እንዲሠሩ በሚመርጣቸው ተቋማት፤

4.2 በውጭ ሀገር፤

- በኢትዮጵያ ኤምባሲዎች/ባቋሚ መልዕክተኛ ጽ/ቤቶች/ባቋንጽላ ጽ/ቤቶች፤
- ወደፊት ባንኩ በውጭ ሀገር ቦንዱን እንዲሸጡ በሚወክላቸው ተቋማት፤

5. የህዳሴ ቦንድ የባለቤትነት ወይም ግዢ ማረጋገጫ

- ቦንድ ገዥው የገዛውን የህዳሴ ቦንድ መጠን የሚያሳይ ኩፖን ከሽያጭ ቅፁ ዋናው ኮፒ ጋር ይሰጠዋል፤
- ቦንድ ገዥው የገዛውን ቦንድ ኩፖን ሻጩ ዘንድ ማስቀመጥ ቢፈልግ ሻጭ የመረካከቢያ ሰነድ (ሰርቲፊኬት) ፈርሞ ለገዥው በመስጠት ኩፖኑን ያስቀምጥለታል ወይም ወደሚቀመጥበት ቦታ ይልካል፤

- ቦንድ ገዥው በራሱ ፍላጎት ላይ ተመስርቶ ሀገር ውስጥ ባለት በየትኛውም ባንክ ዘንድ በብር ሂሳብ ክፍቶ በየስድስት ወሩ የሚከፈለው ወለድና ዋናው ገንዘብ ሲመለስለት ገንዘቡ በሂሳቡ ውስጥ እንዲገባለት ባንኩን/ወኪሉን ማዘዝ ይችላል።

6. የህዳሴ ቦንድ ለመግዛት የሚወስደው ጊዜ፤

በተራ ቁጥር 2 እና 3 ላይ የተጠቀሰውን መረጃ አሟልቶ የቀረበ ቦንዱን ለመግዛት ከ10-15 ደቂቃ ብቻ ይወስድበታል፤

7. በውጭ አገር ለሚኖሩ የህዳሴ ቦንድን ለመግዛት አማራጭ መንገዶች

በውጭ ሀገር የሚኖሩ ኢትዮጵያውያን/ትውልደ ኢትዮጵያውያን የህዳሴ ቦንዱን ኢትዮጵያ በምትገበያይባቸው የውጭ ምንዛሪ ገንዘቦች መግዛት ይችላሉ። በካሽ ከሆነ ግን በውጭ ሀገር ገንዘብ ማለትም በUSD ወይም Euro ወይም Poud Sterling/ ወይም በብር መግዛት ይችላሉ። በየስድስት ወሩ ወለድና ዋናው ገንዘብ ተመላሽ ተደርጎ የሚከፈላቸው ግን በብር ነው። ቦንዱ በብር ሲገዛ በዕለቱ በዋለው የውጭ ምንዛሪ ተመን /Exchange Rate/ ተሰልቶ ይሆናል።

የክፍያውን ገንዘብ በስዊፍት /SWIFT/ ወደ ኢትዮጵያ ንግድ ባንክ ማስተላለፍ

7.1.1 በኢትዮጵያ ንግድ ባንክ correspondent banks በኩል

- የኢትዮጵያ ንግድ ባንክ የመሠሪያ ግንኙነት ካላቸው 40 ታላላቅ ባንኮች ጋር የ correspondent banking ግንኙነት አለው።
- ክፍያውን ለማከናወን የሚከተሉትን ቅደም ተከተሎች (steps) በመከተል በቀላሉ መፈፀም ይቻላል።

Step 1:- ገዢው በቅድሚያ ወደ አቅራቢያው ባንክ በመሄድ ገንዘቡን በመሠሪያ በሚከተለው አድራሻ መላክ ይጠበቅበታል።

የዶላር አካውንት አድራሻ

Commercial Bank of Ethiopia, Churchil Avenue
 International Banking Trade Service
 Foreign Transfer NR/NT Accounts
 Account No. 0270217976800
 SWIFT Code: CBETETA

የዩሮ አካውንት አድራሻ

Commercial Bank of Ethiopia, Churchil Avenue
 Trade Service
 Foreign Transfer NR/NT Accounts

Account No.
SWIFT Code: CBETETA

የፓውንድ ስተርሊንግ አካውንት አድራሻ

Commercial Bank of Ethiopia, Churchil Avenue
Trade Service
Foreign Transfer NR/NT Accounts
Account No.
SWIFT Code: CBETETA

Step 2:- ገዢው ገንዘቡን የላከበትን ደረሰኝ ኮፒ ከፓስፖርት ኮፒ ወይም የኮሚዩኒቲ መታወቂያ ወይም የተወላጅነት ማረጋገጫ መታወቂያ ኮፒ ጋር አያይዞ ከሚከተሉት አማራጮች ውስጥ በመጠቀም ለኢትዮጵያ ንግድ ባንክ ይልካል፡፡

2. በኢትዮጵያ ንግድ ባንክ የe-mail አድራሻ (hidasebond@combanketh.com)
3. በኢትዮጵያ ንግድ ባንክ የፖስታ አድራሻ ለኢትዮጵያ ንግድ ባንክ ፖ.ሣ.ቁ : 255 አዲስ አበባ
4. አቅራቢያው በሚገኝ ኤምባሲ ወይም ቆንሲላ ወይም ልዩ መልዕክተኛ ጽ/ቤት
5. በግለሰብ በኩል

Step 3:- የኢትዮጵያ ንግድ ባንክ መረጃው እንደደረሰው ገንዘቡ በትክክል ገቢ መደረጉን በማረጋገጥ ገዢው በመረጠው አድራሻ¹ ቦንዱ እንዲደርሰው ያደርጋል፡፡ ገንዘቡ ስለመድረሱም የኢትዮጵያ ንግድ ባንክ ለገዢው በኢሜይል አድራሻው ማረጋገጫ ይልክለታል፡፡

7.1.2 የcorrespondent ሂሳብ በሌለባቸው ባንኮች (Banks having SWIFT Bilateral Key with CBE) በኩል

- የኢትዮጵያ ንግድ ባንክ የ correspondent ሂሳብ ከከፈተባቸው 40 ታላላቅ ባንኮች በተጨማሪ የ correspondent ሂሳብ ካልከፈተባቸው 384 ባንኮች ጋር የ SWIFT ግንኙነት አለው፡፡

የክፍያውን ገንዘብ በኤምባሲ በኩል ወደ ኢትዮጵያ ንግድ ባንክ ማስተላለፍ

ማንኛውም ሰው በአቅራቢያው በሚገኝ ኤምባሲ ወይም ቆንሲላ ወይም ልዩ መልዕክተኛ ጽ/ቤት በመቅረብ የቦንድ ግዢ መፈፀም ይችላል፡፡ ኤምባሲ ተሂዶ ለሚፈፀም ማንኛውም የቦንድ ግዢ የመላኪያ ክፍያ አይጠየቅም፡፡

¹ የገዢው ወይም የህጋዊ ወኪሉ አድራሻ ወይም በአቅራቢያው የሚገኝ ኤምባሲ ሊሆን ይችላል፡፡

- Step 1:- ገዥው ፓስፖርት ወይም የኮሚኒቲ መታወቂያ ወይም የተወላጅነት ማረጋገጫ መታወቂያ ይዞ ወደ ኤምባሲ በመቅረብ የማመልከቻ ቅፅ ይሞላል።
- Step 2:- ገዥው ክፍያውን ለኤምባሲ ሲፈጽም የቦንድ ኩፖን ወዲያውኑ ከኤምባሲው ያገኛል።

የክፍያውን ገንዘብ በገንዘብ አስተላላፊ ኤጀንት /Money transfer Agent/ በኩል ወደ ኢትዮጵያ ንግድ ባንክ ማስተላለፍ

በመካከለኛው ምስራቅና በለንደን የሚገኙ ኢትዮጵያውያንና ትውልደ ኢትዮጵያውያን የሐዋላ ድርጅቶች በመጠቀም የቦንድ ግዢ መፈፀም የሚችሉ ሲሆን የክፍያውንም ገንዘብ ወደ ኢትዮጵያ ንግድ ባንክ የሚከተሉትን ቅደም ተከተሎች (steps) በመከተል በቀላሉ ማስተላለፍ ይችላሉ።

- Step 1:- ገዢው ፓስፖርት ወይም የመኖሪያ ፈቃድ ይዞ የሐዋላ ድርጅቶቹ ጋር በመቅረብ ገንዘቡን በሚከተለው አድራሻ ወደ ኢትዮጵያ ንግድ ባንክ ማስተላለፍ ይችላል። ክፍያውን ለማስተላለፍ የመላኪያ ወጪ ሙሉ በሙሉ በኢትዮጵያ ልማት ባንክ የሚሸፈን ይሆናል።

የዶላር አካውንት አድራሻ

Commercial Bank of Ethiopia, Churchil Avenue
 Trade Service
 Foreign Transfer NR/NT Accounts
 Account No. 0270217976800
 SWIFT Code: CBETETA

የዩሮ አካውንት አድራሻ

Commercial Bank of Ethiopia, Churchil Avenue
 Trade Service
 Foreign Transfer NR/NT Accounts
 Account No.
 SWIFT Code: CBETETA

የፓውንድ ስተርሊንግ አካውንት አድራሻ

Commercial Bank of Ethiopia, Churchil Avenue
 Trade Service
 Foreign Transfer NR/NT Accounts
 Account No.
 SWIFT Code: CBETETA

- Step 2:- ገዢው ገንዘቡን ያስተላለፈበትን ደረሰኝ ከፓስፖርት ኮፒ ወይም የመኖሪያ ፈቃድ ኮፒ ጋር አያይዞ ለኤምባሲው ይሰጣል/ ይልካል ወይም ለኢትዮጵያ ንግድ ባንክ ይልካል።
- Step 3:- የኢትዮጵያ ንግድ ባንክ መረጃው እንደደረሰው ገንዘቡ በትክክል ገቢ መደረጉን በማረጋገጥ ገዢው በመረጠው አድራሻ ቦንዱ እንዲደርሰው ያደርጋል። ገንዘቡ ስለመድረሱም የኢትዮጵያ ንግድ ባንክ ለገዢው በኢሜይል አድራሻው ማረጋገጫ ይልክለታል።

በኢትዮጵያ ውስጥ በሚገኙ ባንኮች ውስጥ ከሚገኙ የውጭ ምንዛሪ ሒሳብ ብቻ ክፍያውን በብር ወይም በውጭ ምንዛሪ መፈፀም

- በውጭ አገር የሚኖሩ ኢትዮጵያውያንና ትውልደ ኢትዮጵያውያን ሃገር ውስጥ ከሚከፍቱት የውጭ ምንዛሪ ሒሳብ ላይ ለቦንዱ ግዢ በብር ወይም በውጭ ምንዛሪ መክፈል ይችላሉ።
- ቦንድ ግዢው ከውጭ ምንዛሪ ሒሳብ ላይ ተቀናሽ ተደርጎ በውጭ ምንዛሪ ወይም በብር የሚከፈል ከሆነ ገዢው ከሂሳቡ እንዲቀነስ መስማማቱን የሚገልፅ የተፈረመ የክፍያ ትዕዛዝ በደብዳቤ ወይም በቼክ ለኢትዮጵያ ልማት ባንክ ወይም ለኢትዮጵያ ንግድ ባንክ መላክ ይኖርበታል።
- ከግለሰቡ የውጭ ምንዛሪ ሂሳብ ክፍያው ከተፈፀመ በኋላ የኢትዮጵያ ልማት ባንክ ቦንዱን በውጭ ጉዳይ ሚኒስቴር በኩል ይልካል።

በአካል ኢትዮጵያ ውስጥ ተገኝቶ ክፍያውን በጥሬ ገንዘብ መፈፀም፤

- ቦንድ ገዢው ወይም ወኪሉ ለዚህ ተግባር ኤርፖርት በተከፈተው የኢትዮጵያ ንግድ ባንክ ቅርንጫፍ በመቅረብ ክፍያ ይፈፅማል፤ ክፍያ እንደተፈፀመም ባንኩ ቦንዱን ለገዢው ወይም ወኪሉ ይሰጣል።
- ከኤርፖርት ውጭ በጥሬ ገንዘብ ግዢ መፈፀም ሚፈልጉ ደንበኞች የያዙትን ገንዘብ /ከ3000 ዶላር በላይ ከሆነ/ ለጉምሩክ አሳውቀው declaration በማግኘት ወደ ኢትዮጵያ ንግድ ባንክ ማንኛውም ቅርንጫፍ ወይም ዓለም አቀፍ ባንኮች ክፍል ወይም የኢትዮጵያ ልማት ባንክ በመቅረብ የቦንዱን ግዢ መፈፀም ይችላሉ።

8. በውጭ አገር ለሚኖሩት የገንዘብ መላኪያ አሸፋፊን

- የኢትዮጵያ ንግድ ባንክ ሂሳብ በከፈተባቸው 40 correspondent banks በኩል SWIFT ተጠቅመው በብር 10,000.00 እና በላይ የህዳሴ ቦንድ የገዛ ግለሰብ የመላኪያ ወጪው መላው በመላው በኢትዮጵያ ልማት ባንክ የሚሸፈን ይሆናል።
- የኢትዮጵያ ንግድ ባንክ ሂሳብ ባልከፈተባቸው ነገር ግን የ መሀህማ ግንኙነት ባላቸው ባንኮች /Bilateral Banks ዝርዝራቸው ከዚህ ማብራሪያ ጀርባ አባሪ ተደርጓል/ በመጠቀም

ብብር 20,000.00 እና በላይ የህዳሴ ቦንድ የገዛ ግለሰብ የመላኪያ ወጪ ሙሉ በሙሉ በኢትዮጵያ ልማት ባንክ የሚሸፈን ይሆናል።

- የኢትዮጵያ ንግድ ባንክ ሂሳብ የከፈተባቸውን correspondent banks ሳይጠቀም ከብር 10,000.00 በታች ወይም የ መሠሪያ ግንኙነት ባላቸው ባንኮች ሳይጠቀም ከብር 20,000 በታች የህዳሴ ቦንድ ለመግዛት የሚፈልግ ግለሰብ የመላኪያ ወጪውን በራሱ ይሸፍናል/ትሸፍናለች ወይም በኤምባሲ በኩል በመጠቀም ክፍያ መፈጸም ይችላል/ትችላለች።

9. የመላኪያ ገንዘብ አሸፋፊን

ከላይ በተቁ. 7.1 እና 7.3 መሠረት የቦንድ ግዢ ተፈፅሞ የመላኪያ ወጪ በመንግስት ለሚሸፈንላቸው የመላኪያው ወጪ በሚከተሉት አማራጮች ይፈፀማል።

አማራጭ 1: የመላኪያ ወጪ ከቦንዱ ዋጋ ላይ ታሳቢ የተደረገ ከሆነ:

በዚህ አማራጭ ባንኩ ወይም የሐዋላ ድርጅቱ የመላኪያ ወጪውን ከቦንድ መግዣ ላይ ቀንሶ የሚልክ ስለሆነ የቦንድ ዋጋው የተቀነሰው ተጨምሮለት ይሆናል።

ለምሳሌ:- አንድ ግለሰብ ከብር 1000 ጋር ተመጣጣኝ የሆነ የውጭ ምንዛሪ ዋጋ ያለው የህዳሴ ቦንድ ቢገዛና ከብር 100 ጋር እኩል የሆነ የውጭ ምንዛሪ የመላኪያ ወጪ ከ ብር 1000 ጋር ተመጣጣኝ ከሆነው ላይ ታሳቢ/ተቆራጭ እንዲደረግ ቢፈቅድ ወደ ኢትዮጵያ ንግድ ባንክ የሚተላለፈው የገንዘብ መጠን ከብር 900 ጋር እኩል የሆነ የውጭ ምንዛሪ ይሆናል። ነገር ግን ለግለሰቡ የሚላክለት ቦንድ የባለ ብር 1000 ዋጋ ያለው ነው። ይህም ማለት ከብር 100 ጋር እኩል የሆነ የውጭ ምንዛሪ የመላኪያ ዋጋ ተሸፍኖለታል ማለት ነው።

አማራጭ 2: የመላኪያ ወጪ በቦንድ ገዢ የተሸፈነ ከሆነ

በዚህ አማራጭ ቦንድ ገዢው የመላኪያ ወጪውን በተጨማሪነት የከፈለ እንደሆነ ለመላኪያ ያወጣው ገንዘብ ሌላ ተጨማሪ ቦንድ እንደገዛ ተቆጥሮ ይታሰብለታል።

ለምሳሌ:- ግለሰቡ ከብር 1000 ጋር ተመጣጣኝ በሆነ የውጭ ምንዛሪ ዋጋ ያለው የህዳሴ ቦንድ ቢገዛና ከብር 100 ጋር እኩል የሆነ የውጭ ምንዛሪ የመላኪያ ወጪም በተጨማሪነት ቢከፍል በአጠቃላይ የብር 1100 ቦንድ እንደገዛ ይቆጠርለታል (ይሰጠዋል) ማለት ነው።

10. ህዳሴ ቦንድ በሁለተኛ ወገን ስም ስለመግዛት

10.1. የህዳሴ ቦንድን ለሌላ ሰው መግዛት ይቻላል። ነገር ግን ቦንዱ ላይ ስሙ የሚጻፈው ቦንዱ የሚገዛለት/የቦንድ ባለቤት/ ሰው ስም መሆን አለበት። በሌላ ሰው ስም ቦንዱን የሚገዛው ሰው በቦንዱ ላይ “ስለ” ብሎ መፈረም ይችላል። በየጊዜው የወለድ ክፍያ የሚፈጸመውና ዋናው ገንዘብ ተመላሽ የሚደረገው ግን ቦንዱ ለተገዛለት ሰው ወይም እሱ/እሷ ሕጋዊ ውክልና ለሰጠው/ችው ሰው ብቻ ይሆናል።

10.2 ውጪ አገር የሚኖሩ ኢትዮጵያዊያን/ትውልደ ኢትዮጵያዊያን በራሳቸው ወይም በወኪላቸው በኩል ከብር 50,000 በላይ የሆነ ቦንድ በሀገር ውስጥ ተገኝተው ለመግዛት የሚፈልጉ ከሆነ:-

- ገዢው ወይም ወኪሉ ለዚህ ተግባር ኤርፖርት በተከፈተው የኢትዮጵያ ንግድ ባንክ ቅርንጫፍ በመቅረብ ክፍያ ይፈፀማል ክፍያው እንደተፈፀመም ባንኩ ቦንዱን ለገዢው ወይም ወኪሉ ወዲያውኑ ይሰጣል።
- ከኤርፖርት ውጪ በጥሬ ገንዘብ የቦንድ ግዢ ለመፈፀም የሚፈልጉ ደንበኞች የያዙት ገንዘብ ከዶላር 3000 በላይ ከሆነ ለጉምሩክ አሳውቀው declaration በማግኘት ከኢትዮጵያ ንግድ ባንክ ዓለም ዓቀፍ ባንኮች ክፍል በመቅረብ የቦንድ ግዢ መፈፀም ይችላሉ።

10.3 ለአቅመ አዳም/ሔዋን ላልደረሱ ልጆች በወላጆቻቸው(አባት፣ እናት ወይም አሳዳጊ) አማካይነት በቦንዱ ላይ የልጁን/ልጅቷን ስም በመጻፍና “ስለ” ብለው በመፈረም ቦንዱን መግዛት የሚችሉ ሲሆን፣ ልጁ/ልጅቷ 18 ዓመት እስከሚሞላው/ላት ድረስ ከቦንዱ የሚገኘው ጥቅም እንዲቀመጥ ወላጁ /አሳዳጊው ከፈለገ በዚህ መሠረት ማስተናገድ ይቻላል።

11. የህዳሴ ቦንድን ለሁለተኛ ወገን ስለማስተላለፍ

11.1. ቦንድ ገዥው ቦንዱን ለሁለተኛ ወገን በጀርባው ላይ በመፈረም ብቻ በውርስና በስጦታ ለሌላ ሰው ማስተላለፍ፣ ቦንዱን አስይዞ ከሀገር ውስጥ ባንክ ገንዘብ መበደር ወይንም ቦንዱን በሁለተኛ ገበያ /Secondary Market/ ለሌላ ገዢ መሸጥ ይችላል።

11.2 በእያንዳንዱ የቦንድ ኩፖን ጀርባ ላይ ቦንዱን እስከ ሶስት ሰው ድረስ ለማስተላለፍ የሚያስችል ቦታ እንዲኖር የተደረገ ቢሆንም፣ ቦንዱን ከሶስት ሰው በላይ ማስተላለፍ ቢፈለግ በማንኛውም የቦንድ ሽያጭ ጣቢያ/ኤምባሲ/ቆንጽላ ጽ/ቤት ጋር አስተላላፊውና የሚተላለፍለት ሰው በመሄድ እና የቦንድ ማስተላለፊያ ቅጽ/ፎርም/ ላይ አስፈላጊውን መረጃ በመሙላት ማስተላለፍ ይቻላል።

11.3 ቦንዱ ለሌላ ወገን ሲተላለፍ የተላለፈለት ሰው ሲፈልግ /ሀገር ውስጥ ከሆነ/ የቁጠባ ሂሳብ ሊከፈትለት ይችላል። የሽያጭ ቅጹም በተላለፈለት ሰው ስም ይሰራለታል።

12. የህዳሴ ቦንድ ወለድና የዋና ገንዘብ (Principal) የክፍያ ሁኔታ

- ማንኛውም የቦንድ ገዥ በየስድስት ወሩ የሚከፈለውን ወለድና ዋናው ገንዘብ ሲመለስለት ክፍያውን ቦንዱን ከገዛበት ቦታ ያገኛል፤
- ሆኖም የህዳሴ ቦንድን የገዛ ሰው በሥራ ወይም በሌላ ምክንያት ቦንዱን ከገዛበት ስፍራ ቢዛወር በየስድስት ወሩ የሚከፈለውን ወለድ ወይንም ዋናውን ገንዘብ ለማግኘት ከማንኛውም የኢትዮጵያ ልማት ባንክ ወይም የኢትዮጵያ ንግድ ባንክ ቅርንጫፎች በሙሉ ኦርጅናሉን የቦንድ ኩፖን እና የሽያጭ ፎርም ሲያቀርብ ክፍያውን እንዲያገኝ ይመቻችለታል።
- በቁጥር 12.2 የተጠቀሰውን ተግባራዊ ለማድረግ ከፋዩ ባንክ ክፍያውን ከመፈጸሙ በፊት ከሚመለከተው ቦንዱን ከሸጠው ቅርንጫፍ አካል ወኪል ጉዳዩን አሳውቆ በመክፈል መረጃውን ለመጀመሪያ የቦንዱ ሻጭ አካልና ለኢትዮጵያ ልማት ባንክ ዋና መ/ቤት ወዲያውኑ ማድረስ አለበት።

- የህዳሴ ቦንድ የገዛ ሰው በየስድስት ወሩ የሚያገኘውን ወለድ እና የቦንዱ የጊዜ ገደብ ሲጠናቀቅ ዋናውን ተመላሽ ገንዘብ፤
 - በብር ሊወሰድ፤
 - በብር በከፊተው ሂሳብ ገቢ ሊያደርገው፤ ወይም
 - ሌላ ቦንድ ሊገዛበት፤ ይችላል።

አንድ የተሸጠ የህዳሴ ቦንድ የመመለሻው ጊዜ ከደረሰና ቦንዱን የገዛው ግለሰብ ወይም ድርጅት ሳይመጣ ቢቆይ ገንዘቡ በስሙ ተይዞ ከቦንዱ የክፍያ ቀን/Maturity Date/ በኋላ እስከ 10 ዓመት ድረስ ይቆያል። ነገር ግን ከቦንዱ የመመለሻ ጊዜ በኋላ በቦንዱ ላይ ምንም ወለድ አይታሰብበትም።

አንድ የተሸጠ ቦንድ የመመለሻ ጊዜው ሲደርስ የአገልግሎት ዘመኑን ማደስ/ማራዘም አይቻልም። ነገር ግን በቦንዱ ዋጋ ሌላ ቦንድ ሊገዛበት ይችላል።

አንድ የህዳሴ ቦንድ የገዛ ሰው ለሌላ ሁለተኛ ወገን ሳያስተላልፍ ቢሞት ሕጋዊ ወራሾቹ የውርስ ማስረጃ በማምጣት ከቦንዱ የሚገኘውን ጥቅም ሁሉ ያገኛሉ።

13. የህዳሴ ቦንድ ክንውንን የተሳካ እና የተቀላጠፈ ለማድረግ የተዘረጋ አሰራር

የኢትዮጵያ ልማት ባንክ፣ የህዳሴ ቦንድ ሽያጭን እና ግዢን በተመለከተ ዝርዝር የአፈፃፀምና የሂሳብ አያያዝ ማኑዋል አዘጋጅቶ ሥራ ላይ አውሏል።

በዚህ መሰረት፤

- ሁሉም የህዳሴ ቦንድ የሚሸጡ የኢትዮጵያ ልማት ባንክ እና የኢትዮጵያ ንግድ ባንክ ቅርንጫፎች የህዳሴ ቦንድ ሽያጭ በብር ገቢ የሚሆንበት የህዳሴ ግድብ ቦንድ ሂሳብ እንዲከፍቱ ተደርጓል፤ /ወደፊት ውክልና እንዲሰጣቸው የሚደረጉ አካላት ተመሳሳይ አሠራር ሥራ ላይ ያውላሉ/።
- በሃገር ውስጥ ከቦንድ ሽያጭ የተሰበሰበው ገንዘብ በየባንኩ ቅርንጫፎች የህዳሴ ግድብ ቦንድ ሂሳብ ውስጥ እንዲገባ ይደረጋል፤
- በውጭ ሀገር እየኖሩ የህዳሴ ቦንድ የሚገዙት የዲያስፖራው አባላት የቦንድ ግዥን ገንዘብ ገቢ የሚያደርጉበት የዶላር አካውንት ሂሳብ ቁጥር፣ የዩሮ አካውንት ሂሳብ ቁጥር እና የፓውንድ ስተርሊንግ አካውንት ሂሳብ ቁጥር በኢትዮጵያ ንግድ ባንክ፣ ዓለም አቀፍ ባንኮች አገልግሎት/የውጭ ሃዋላ እና ሐሐ/ሐማ ክፍል/ ተከፍቷል።
- በእያንዳንዱ የህዳሴ ቦንድ ገዢ ስም የሂሳብ ቋት(Subsidiary Ledger) በሻጩ/ወኪሉ ይያዛል።
- እንደዚሁም ለቁጥጥርና ክትትል ሲባል በኢትዮጵያ ልማት ባንክ ዋና መ/ቤት የእያንዳንዱ የህዳሴ ቦንድ ገዢ ዝርዝር መረጃ (የሂሳብ ቋትን ጨምሮ) ይያዛል።

14. ከክፍያ ጊዜ በፊት ስለሚመለሱ ቦንዶች

የህዳሴ ቦንድ ገዢዎች የገዙትን ቦንድ ከክፍያ ጊዜ በፊት ለመመለስ ቢፈልጉ ዕድል የሚሰጣቸው ሲሆን ዝርዝር አሰራሩ እንደሚከተለው ይሆናል፤

- የክፍያ ጊዜያቸው ከ1-5 ዓመት ለሆኑ የህዳሴ ቦንዶች ገዢው ቦንዱን ከገዛበት ቀን ጀምሮ ቢያንስ 1 ዓመት ጠብቆ ለሻጩ ቦንዱን በመመለስ ገንዘቡን መውሰድ ይችላል፤
- የክፍያ ጊዜያቸው ከ5 ዓመት በላይ ለሆኑ የህዳሴ ቦንዶች ገዢው ቦንዱን ከገዛበት ቀን ጀምሮ ቢያንስ 3 ዓመት ጠብቆ ለሻጩ ቦንዱን በመመለስ ገንዘቡን መውሰድ ይችላል፤
- ከ5 ዓመት በላይ ለሆነ ጊዜ የተገዛ ቦንድ በ5 ዓመት ወይም ከ5 ዓመት በፊት ቢመለስ ወለዱ ከ6 በመቶ ወደ 5.5 በመቶ ተስተካክሎ ይሰላል፡፡
- የገዛውን የህዳሴ ቦንድ ከክፍያ ጊዜው በፊት ተመላሽ የሚያደርግ ደንበኛ ከሚያገኘው ወለድ ላይ መጠነኛ ቅናሽ የሚደረግበት ይሆናል፡፡

15. የተገዛ ቦንድ ቢጠፋ ወይም ቢበላሽ፤

- የተገዛ ቦንድ የጠፋበት/የተሰረቀበት ሰው ቦንዱ ለመጥፋቱ/ለመሰረቁ በ24 ሰዓት ውስጥ ለሚመለከተው አካል/ፖሊስ ጽ/ቤት/ ማስመዝገብና መረጃውን መያዝ አለበት፡፡ የመረጃውን ኮፒ ቦንዱ ለመጥፋቱ/ለመሰረቁ ለቦንድ ሻጭ ባንክ ወይም ወኪል በማቅረብ ማስመዝገብ ይጠበቅበታል፡፡
- ከፖሊስ የተሰረቀበት ወይም የጠፋበት ሰው ማስረጃ ይዞ ሻጩ ባንክ ወይም ወኪሉ ዘንድ በመቅረብ በምትኩ ሌላ ማስረጃ ወይም ሠርቲፊኬት መውሰድ ይችላል፡፡
- ከፖሊስ በከፊል ወይም ሙሉ በሙሉ ቢበላሽ ለባንኩ ወይም ለወኪሉ በማሳወቅ እና የተበላሸውን የቁጠባ ቦንድ ከፖሊስ በማቅረብ በምትኩ ሌላ ሠርቲፊኬት መውሰድ ይቻላል፡፡

አድራሻ

Address

የ ኢ ት የ ጽ ያ ል ማ ት ባ ን ክ
ዩሴፍ ብሮዝ ቲቶ መንገድ
ስልክ 011-551-11-88/89
ፋክስ +251-11-551-16-06

Development Bank of Ethiopia
Josef Broz Tito St.
Tel.No.011-551-11-88/89
Fax + 251-11-551-16-06

ለተጨማሪ ማብራሪያ

አቶ ዮሐንስ ጌታሁን በስ.ቁ. 202 364 6389

አቶ ሙሉጌታ በርሄ በስ.ቁ 202 274 4553 ይጠይቁ